

# दानापुर-बिहटा एलिवेटेड रोड तीन साल में बनेगा

पटना | हिन्दुस्तान ब्यूरो

मंजूरी

दानापुर से बिहटा एयरपोर्ट तक बनने वाले एलिवेटेड रोड का रास्ता साफ हो गया। मुख्यमंत्री नीतीश कुमार ने सोमवार को पथ निर्माण विभाग की उच्चस्तरीय समीक्षा बैठक में इस सड़क की डीपीआर देखने के बाद अपनी सहमति दे दी। दो हजार करोड़ की लागत से बनने वाली 20 किमी लंबी इस सड़क का निर्माण खगौल आरओबी से शुरू होगा। तीन साल में इसे बनाने का लक्ष्य है।

बैठक के बाद पथ निर्माण विभाग के

- उच्चस्तरीय बैठक में डीपीआर को सीएम नीतीश कुमार ने दी मंजूरी
- 2000 करोड़ की लागत आएगी 20 किमी लंबी इस सड़क को बनाने में

प्रधान सचिव अमृत लाल मीणा ने बताया कि बिहटा एयरपोर्ट आने-जाने वालों की सुविधा के लिए प्रस्तावित एलिवेटेड रोड के एलाइनमेंट की प्रस्तुति दी गई, जिसे सीएम ने मंजूर कर लिया।

➤ संबंधित खबर पेज 04

# दानापुर-बिहटा रोड में 17 किमी एलिवेटेड होगा

पटना | हिन्दुस्तान ब्यूरो

मुख्यमंत्री नीतीश कुमार ने सोमवार को पथ निर्माण विभाग की उच्चस्तरीय समीक्षा बैठक की। बैठक के बाद पथ निर्माण विभाग के प्रधान सचिव अमृत लाल मीणा ने बताया कि दानापुर से बिहटा एयरपोर्ट तक बनने वाले एलिवेटेड रोड का निर्माण खगौल आरओबी यानी जगजीवन स्टेडियम से शुरू होगा। 20 किमी लंबी इस सड़क में 17 किमी एलिवेटेड होगा।

दानापुर स्टेशन, शिवाला और बिहटा एयरपोर्ट के पास इसमें रैम्प बनेगा। इससे लोग दानापुर स्टेशन से सगुना मोड़, शिवाला से दानापुर-नौबतपुर और बिहटा एयरपोर्ट आ-जा सकेंगे। एयरपोर्ट के आगे इसे कोईलवर के समीप बिहटा-सरमेरा रोड में मिला दिया जाएगा। सड़क बनाने के लिए जमीन अधिग्रहण की कार्रवाई राज्य सरकार करेगी। एनएचएआई को टेंडर करने को कहा गया है। चयनित एजेंसी

## रजौली-बख्तियारपुर रोड के चौड़ीकरण को भी मंजूरी

बैठक में रजौली-बख्तियारपुर सड़क के चौड़ीकरण की भी मंजूरी दी गई। इसकी डीपीआर की भी प्रस्तुति दी गई। प्रस्ताव के अनुसार हरनौत, बिहारशरीफ, धनौत, वेना, भगनबिगहा सहित भीड़-भाड़ वाले सात स्थानों पर एलिवेटेड रोड बनेगा, ताकि इस सड़क पर आने-जाने वालों को भीड़-भाड़ का सामना न करना पड़े। राज्य के एनएच की अद्यतन स्थिति की भी समीक्षा की गई। एनएच की महत्वपूर्ण परियोजनाओं को समय पर पूरा करने पर सीएम ने बल दिया। प्रधान सचिव ने कहा कि सीएम ने चकिया-शिवहर-सीतामढ़ी-जयनगर, वीरपुर-बिहपुर और पटना-गया डोभी सड़क की जर्जर स्थिति पर सीएम ने चिंता जताई। एनएचएआई और केंद्रीय सड़क एवं परिवहन राजमार्ग मंत्रालय के अधिकारियों को इन तीनों सड़कों को मरम्मत और निर्माण कार्य में तेजी लाने को कहा गया। हाजीपुर-मुसरीघरारी, बरबीधा-जमुई सड़क को राज्य संसाधन से रखरखाव करने का निर्णय हुआ।

तीन साल में इसे बनाएगी। आरओबी से निर्माण होने के कारण यह दीघा-एम्स एलिवेटेड रोड से भी जुड़ जाएगा।

**दीघा-एम्स एलिवेटेड रोड से भी जुड़ेगा :** सीएम ने एनएच और एमडीआर सड़कों को भी बेहतर रखरखाव करने को कहा। प्रधान सचिव ने बताया कि ओपीआरएम्सी के तहत राज्य के 13 हजार किमी सड़कों का रखरखाव किया जा रहा है। सीएम ने कहा है कि इसमें हर

किलोमीटर की निगरानी हो, ताकि खराब होते ही इंजीनियर उसकी अविश्लंब मरम्मत करा सकें। सुरक्षा के लिहाज से इन सड़कों पर एम्बुलेंस भी रहेगी ताकि आपात स्थिति में घायलों को निकटतम सदर अस्पताल पहुंचाया जा सके। समीक्षा बैठक में पथ निर्माण मंत्री नंद किशोर यादव, मुख्य सचिव दीपक कुमार, विकास आयुक्त सुभाष शर्मा सहित अन्य अधिकारी मौजूद थे।